



TARXIEN

*KUNĠSILL LOKALI TARXIEN*

*Minuti Laqgħa Straordinarja Nru. 05/06*

*IS-SITT AMMINISTRAZZJONI*

- \* *Il-Laqgħa Straordinarja Nru 05/06 tas-Sitt Amministrazzjoni saret nhar itt-Tlieta 01 ta' Settembru 2009 fil-5.30pm fl-Uffiċċini Amministrattivi f'73, Triq Santa Marija, Tarxien.*

Data u hin

- \*\* *Preżenti għal-Laqgħa:*

Attendenza

*Is-Sur P. Farrugia  
Is-Sur Frans Agius  
Is-Sur L. Bonavia  
Is-Sinj. D. Vella  
Is-Sur Keith Darmanin  
Dr O. Caruana  
Is-Sur Ismael Dalli  
Is-Sur Maurice L. Mallia*

*Sindku  
Viċi Sindku  
Kunsillier  
Kunsillier  
Kunsillier  
Kunsillier  
Kunsillier  
Seg. Eżek.*

- \*\*\* *Is-Sindku, s-Sur P. Farrugia qal it-talba u ppresieda l-laqgħa.*

## ***1.0 Applikazzjoni għas-Serata ta' Ghana quddiem il-Pretoria Bar***

- 1.1 Filwaqt li skuza ruhu li fi żmien qasir kellha tissejjah laqgħa straordinarja, is-Sindku ta' spjegazzjoni fil-qosor dwar l-applikazzjoni minn Annunzjato Pace tal-Pretoria Bar sabiex issir serata ta' ghana barra hdejn l-istess bar.
- 1.2 Hu fakkar dwar id-deċiżjoni unanima tal-Kunsill li minhabba li din hi attivita' kummerċjali mhux possibbli li jingħalqu t-toroq imsemmija fl-ittra, għal-raġunijiet imsemmija fil-laqgħa preċedenti.
- 1.3 Is-Sindku qal ukoll li dak li ddiskutejna f'dik il-laqgħa u l-proposta tas-Sur L. Bonavia li tingħalaq Triq Xintill biss, l-ghada ġew bl-istess proposti l-organizzaturi qabel biss ma nfirmawhom uffiċjalment.
- 1.4 Żied jghid li anzi dakinhar stess bil-lejl wara l-laqgħa hu ġie avviċinat verbalment b'dawn il-proposti.
- 1.5 Dan ifisser, kompli jghid, li xi hadd mill-Kunsillieri mar jinforma lill-organizzaturi dwar dak li ġie deċiż fil-Kunsill qabel ma harget l-ittra uffiċjali mingħand is-Seg. Eżek.
- 1.6 Sadanittant ġiet ipprezentata petizzjoni ffirmata minn residenti li joqgħodu fi Triq Xintill li "ma jsibux oġġezzjoni sabiex nhar il-Ġimgħa 4 ta' Settembru tingħalaq parti tat-Triq Xintill sabiex issir is-Serata ta' Ghana". Fil-petizzjoni kien hemm ukoll firem minn residenti ta' Misraħ tas-Suq li m'għandhom x'jaqsmu xejn mal-attivitá'.
- 1.7 Is-Sindku qal li kellu laqgħa mas-Supretendent tal-Pulizija u l-Ispettur li qablu magħna li Misraħ tas-Suq u Triq Palma ma jingħalqux.
- 1.8 Il-pulizija qed jitolbu li jrid ikun hemm il-permess tal-Kunsill; li jkun hemm preżenza ta' zewġ pulizija, u li d-daqq u storbu jjeqfu mal-11.00pm skont il-liġi tal-pajjiż.
- 1.9 Is-Sindku qal ukoll li ndaga mal-Malta Tourism Authority li nfirmawh li għal "One-Day Activity" għandu jinħarreg il-permess tal-Kunsill għall-użu ta' mwejjed u sigġijiet u jsir il-hlas relatat.

Deciżjoni tal-Kunsill

Petizzjoni

Laqgħa mal-Pulizija

### ***1.10 Rikapitulazzjoni***

- 1.10.1 Petizzjoni tat-talba mingħand Pretoria Bar għal serata ta' ghana nhar il-Ġimgħa 4 ta' Settembru sa nofslejl u tingħalaq l-ewwel parti ta' Triq Xintill k/m Triq Paola kif ukoll armar barra ta' mwejjed u sigġijiet, bar u palk (skont Dr O. Caruana).
- 1.10.2 Il-Kunsill iddeċieda unanimament li Triq Paola ma tingħalaqx u lanqas Misraħ tas-Suq; li d-daqq u storbu ieħor jjeqaf mal-11.00pm skont il-liġi tal-pajjiż; jithallas il-permess tal-imwejjed, bar u palk (jekk ikun hemm); li l-area tinzamm nadifa f'kull hin u li jingiebu l-permessi kollha meħtieġa mingħand l-Awtoritajiet konċernati. Dan minbarra l-kundizzjonijiet l-oħra stabbiliti fl-Avviż Legali.
- 1.11 Ser ikunu nfirmati l-organizzaturi b'din id-deċiżjoni.

## ***2.0 Għeluq tal-Laqgħa***

- 2.1 Filwaqt li ringrazzja lill-Kunsillieri li attendew għal din il-laqgħa deċisiva, is-Sindku għalaq il-laqgħa sine die fis-7.00pm.

*P. Farrugia*  
*Sindku*

*M. L. Mallia*  
*Seg. Eżek.*